

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

॥ శ్రీ హయగ్రీవస్తోత్రం ॥  
( శతదూషణీస్థ )

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikkana** font.

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ శతదూషణీస-శ్రీ హయగ్రీవస్తోత్రం ॥

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

సమాహారః సామ్నాం ప్రతిపదమృచాం ధామ యజుషాం  
లయః ప్రత్యూహానాం లహరి వితతిర్బౌధజలధేః ।  
కథాదర్పక్షుభ్యత్కథకకుల కోలాహలభవం  
హరత్వంతర్ధ్వాంతం హయవదన హేషా హలహలః ॥ 1 ॥

హయగ్రీవసుధాసింధుహర్షహేషారవోర్మయః ।  
జయంతి వాదవేలాంతక్షిప్తబాహ్యకుదృష్టయః ॥ 2 ॥

సంప్రజ్ఞాతస్థితిమధిగతే నిర్వికల్పే సమాధౌ  
శాంతావద్యం స్తిమితబహులానందసందోహమంతః ।  
యత్తద్భ్రాహ్మ స్ఫురతి యమినాం పూర్ణషాడగుణ్యరూపం  
సా మే నిత్యం హృది హయముఖీ దేవతా సన్నిధత్తాం ॥ 3 ॥

యదాత్మానో వేదా యదనుగుణవర్ణాకృతిజుషః  
ప్రమాణం యత్రైతే నియతమపరిచ్ఛేద్యవిభవే ।  
స ఏషామాహర్తా దనుజమథనో వాజివదనః  
స మే దేవః శ్రీమాన్ విదలయతు సమ్మోహమఖిలం ॥ 4 ॥

అబాధాదధ్యక్షప్రభృతి మితివర్గేష్వవధృతం  
శరీరం యస్యేదం జగదఖిలమంతర్యమయితుః ।  
స మే తర్కైరేతైర్నిజవిభవలుంటాకమథనైః  
ప్రసీదత్వాసీదన్నిగమశతసీమా హయముఖః ॥ 5 ॥

అజ్ఞానసంతమసమాశ్రయణోన్ముఖానాం  
 సంవిత్ప్రదీపమహసా సహసా నిరుంధన్ |  
 విద్యాస్వయంవరపతిర్వ్యపహంత్యవిద్యాం  
 సర్వానుభూః స భగవాన్ పురుషోత్తమో నః || 6 ||

విదితమనువదంతో విశ్వమేతద్యథావత్  
 విదధతి నిగమాంతాః కేవలం యన్మయత్వం |  
 అవిదితబహుభూమా నిత్యమంతర్విధత్తాం  
 హయవరవదనోసౌ సన్నిధిః సన్నిధిం నః || 7 ||

హయముఖముఖైస్తత్తద్రూపైరకర్మవినిర్మితైః  
 ఉపదిశతి యస్తథ్యం పథ్యం సతామవసీదతాం |  
 జననపదవీయాతాయాతశ్రమాపహరాం ధియం  
 జనయతు స మే దేవః శ్రీమాన్ ధనంజయసారథిః || 8 ||

నమస్త్రేధా విభక్తానామాత్మనామంతరాత్మనే |  
 బ్రహ్మణే హయవక్త్రాయ బంధమోక్షైకహేతవే || 9 ||

య ఏకో దుర్లంఘ్యత్రిగుణనిజమాయానిగలితైః  
 విచిత్రైః క్షేత్రజైర్విహరతి సరోజాసహచరః |  
 జగత్సర్గక్షేమక్షపణపరికర్మీణమహిమా  
 దయాలుర్దేవోసౌ తురగవదనస్తారయతు నః || 10 ||

అనన్యానాం పుంసామనవధికభక్తిస్థితిజషాం  
 అవిద్యాధ్వంసో యచ్ఛరణవరివస్యాపరిణతేః |  
 తదేకం సత్సంవిత్సుఖమవధిదూరీకృతగుణం  
 హతాశేషావద్యం హయవదనమీడిమహి మహాః || 11 ||

హతాశేషకేశా నిరవధి మహానందధనినో  
 వయం భూయాస్మేతి స్థిరమనఘవర్తన్యధిక్యతాః |

అనాఘ్రూతద్వంద్వా హయముఖపదద్వంద్వరుచయః

స్వదంతాం మే సంతః శ్రుతిజలధిముష్టింధయధియః || 12 ||

|| ఇతి శతదూషణీస్థ-శ్రీ హయగ్రీవస్తోత్రం సంపూర్ణం ||

కవితార్కికసింహాయ కల్యాణగుణశాలినే |

శ్రీమతే వేంకటేశాయ వేదాంత గురవే నమః ||